



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១០៩ អនក្រ.បក

រាជធានីភ្នំពេញ, ថ្ងៃទី ២១ ខែ តុលា ឆ្នាំ ២០០១

អនុក្រឹត្យ

ស្តីពីការតំឡើងឋានៈវិទ្យាស្ថានជាតិបណ្តុះបណ្តាល
បច្ចេកទេសអោយមានឋានៈស្មើថ្នាក់នាយកដ្ឋាន

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ចុះថ្ងៃទី ២០ ខែ កក្កដា ១៩៩៤ ដែលប្រកាសអោយ ប្រើច្បាប់ ស្តីពីការ រៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងអប់រំយុវជន និង កីឡា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ២៣ ខែ មិនា ឆ្នាំ ១៩៩៨ ស្តីពីការរៀបចំ និង ការប្រព្រឹត្តទៅរបស់ក្រសួងអប់រំយុវជន និងកីឡា
- បានឃើញអនុក្រឹត្យលេខ ០១ អនក្រ.បក ចុះថ្ងៃទី ២០ ខែ មករា ឆ្នាំ ១៩៩២ ស្តីពីការបង្កើត និង គ្រប់គ្រងគ្រឹះស្ថានឧត្តមសិក្សា និង សិក្សាឯកទេស
- បានឃើញសេចក្តីសម្រេចលេខ ៨៩ សសរ ចុះថ្ងៃទី ២៩ / ធ្នូ / ១៩៩៩ ស្តីពីការបង្កើតវិទ្យាស្ថានជាតិបណ្តុះបណ្តាលបច្ចេកទេស
- តាមសំណើរបស់ក្រសួងអប់រំយុវជន និង កីឡា

សម្រេច

មាត្រា ១: តំឡើងឋានៈវិទ្យាស្ថានជាតិបណ្តុះបណ្តាលបច្ចេកទេសអោយមានឋានៈស្មើថ្នាក់នាយកដ្ឋាននៃក្រសួងអប់រំយុវជន និង កីឡា ។

មាត្រា ២: វិទ្យាស្ថានជាតិបណ្តុះបណ្តាលបច្ចេកទេសមានភារកិច្ច :

- រៀបចំអភិវឌ្ឍន៍កម្មវិធីសិក្សាតាមបែបការបណ្តុះបណ្តាលផ្នែកលើសមត្ថភាពសំរាប់ការប្រើប្រាស់ក្នុងគ្រឹះស្ថានអប់រំបណ្តុះបណ្តាលបច្ចេកទេស និង វិជ្ជាជីវៈទូទាំងប្រទេស ។
- បណ្តុះបណ្តាល និង វិគ្រឹត្យការសាស្ត្រាចារ្យ គ្រូអប់រំ បណ្តុះបណ្តាលបច្ចេកទេស និង វិជ្ជាជីវៈ ។

- បណ្តុះបណ្តាលការងារគ្រប់គ្រង គ្រឹះស្ថានអប់រំបច្ចេកទេស និង វិជ្ជាជីវៈដល់ជួរអ្នកគ្រប់គ្រង ។
- បណ្តុះបណ្តាលធនធានមនុស្សចាប់ពីកំរិត បឋមបច្ចេកទេសរហូតដល់ ឧត្តមសិក្សាបច្ចេកទេស តាមប្រព័ន្ធ អប់រំបណ្តុះបណ្តាលបច្ចេកទេស និងវិជ្ជាជីវៈ ស្របតាមការអភិវឌ្ឍន៍របស់ប្រទេសជាតិ ។
- ធ្វើតំរោងផលិតសំភារៈឧបទេសសមស្របសំរាប់បណ្តុះបណ្តាលបច្ចេកទេស និង វិជ្ជាជីវៈ ។
- ស្រាវជ្រាវពីគោលការណ៍បណ្តុះបណ្តាលបច្ចេកទេស និង វិជ្ជាជីវៈ អន្តរជាតិ ពិសេសក្នុងតំបន់ ដើម្បីរួមចំណែក តំរូវទិសដៅបណ្តុះបណ្តាលអោយសមស្របទៅតាមតំរូវការទីផ្សារពលកម្ម ។
- សិក្សាស្រាវជ្រាវបច្ចេកវិទ្យាថ្មីៗ រួមចំណែកអភិវឌ្ឍន៍សហគមន៍ ។

មាត្រា៣: នាយកវិទ្យាស្ថានជាតិបណ្តុះបណ្តាលបច្ចេកទេស មានឋានៈស្មើនឹងប្រធាននាយកដ្ឋាន និង មាននាយករងមួយរូប ចូរច្រើនរូប ជាជំនួយការចាំបាច់ ។

មាត្រា៤: ចំពោះមុខវិទ្យាស្ថានជាតិបណ្តុះបណ្តាលបច្ចេកទេស មាន :

- ការិយាល័យរដ្ឋបាល និង ហិរញ្ញវត្ថុ
- ការិយាល័យ អភិវឌ្ឍន៍កម្មវិធីសិក្សា
- ការិយាល័យ អភិវឌ្ឍន៍ធនធានសិក្សា
- ការិយាល័យ បច្ចេកទេស
- ដេប៉ាតឺម៉ង់ វិស្វកម្មសំណង់សុវិល
- ដេប៉ាតឺម៉ង់ វិស្វកម្ម អគ្គិសនី និង អេឡិចត្រូនិច
- ដេប៉ាតឺម៉ង់ វិទ្យាសាស្ត្រអប់រំ បណ្តុះបណ្តាលបច្ចេកទេស និង វិជ្ជាជីវៈ

ទៅអនាគត វិទ្យាស្ថាន ជាតិ នឹង អាចបើកការិយាល័យ និង ដេប៉ាតឺម៉ង់ជំនាញឯកទេស មួយចំនួនទៀត តាម សំណូមពរភារកិច្ចជាក់ស្តែង ។


មាត្រា៥: វិទ្យាស្ថានជាតិបណ្តុះបណ្តាលបច្ចេកទេស កាន់កាប់ និង ប្រើប្រាស់ គណនេយ្យតាមប្រព័ន្ធគណនេយ្យសាធារណៈ ដែលត្រូវបានឧបត្ថម្ភពីថវិកាជាតិសំរាប់បណ្តុះបណ្តាល និងមានខ្ទង់គណនេយ្យដោយឡែក ។

មាត្រា៦: ចទបញ្ញតិទាំងឡាយណា ដែលមានខ្លឹមសារផ្ទុយពី អនុក្រឹត្យនេះត្រូវទុកជានិរាករណ៍ ។

មាត្រា៧: រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និង កីឡា រដ្ឋមន្ត្រីក្រសួងផែនការ រដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី រដ្ឋលេខាធិការក្រសួងស្ថាប័នពាក់ព័ន្ធ ត្រូវទទួលបន្ទុកអនុវត្តតាមអនុក្រឹត្យ នេះចាប់ពីថ្ងៃចុះហត្ថលេខាតទៅ ។

ចំលងជូន

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា៧ " ដើម្បីអនុវត្ត "
- ឯកសារ . កាលប្បវត្តិ



ហ៊ុន សែន